
Ishvaraproktam Shivadhyānopadesham

ఈశ్వరప్రోక్తం శివధ్యానోపదేశమ్

Document Information



Text title : Ishvaraproktam Shivadhyānopadesham

File name : IshvaraproktaMshivadhyAnopadesham.itx

Category : shiva, dhyAnam, upadesha, advice, shivarahasya

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | IshvarAkhyah dashamAMshaH | adhyAyaH 48 | 1-70||

Latest update : September 8, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 9, 2024

sanskritdocuments.org

ఈశ్వరప్రోక్షం శివధ్యానోపదేశమ్



(శివరహస్యాన్తర్గతే ఈశ్వరాఖ్యే)

- శివగౌరీసంవాదే -

శివ ఉవాచ ।

పూజాకోటిప్రదం ధ్యానం కథయామి నిబోధమే ।

నిర్వాతే నిర్భయే శుద్ధే సర్వాలంకారశోభితే ॥ ౧॥

గన్ధపుష్పామోదవరే మృదుతూలోపరిస్థితః ।

ధ్యాయేత్తైవం మహాదేవి మహాకైలాసవాసినమ్ ॥ ౨॥

భస్మత్రిపుణ్ణిరుద్రాక్షమాలాలంకృతవిగ్రహః ।

పంచాక్షరవరాస్యోఽథ నిమిల్వాక్షియుగం శివే ॥ ౩॥

ధారణాభిః సమాహృత్య యోగేనాప్లావ్య వై తనుమ్ ।

సర్వతశ్చిత్తమాకృష్య హృదయామౌఘజమధ్యమే ॥ ౪॥

ప్రాణాయామైర్వికసితే పరమేశ్వరమన్దిరే ।

అష్టైశ్వర్యదలతోపేతే విద్యాకేసరసంయుతే ॥ ౫॥

జ్ఞాననాలే మహాకన్ధే ప్రణవేన ప్రబోధితే ।

మధ్యే హృదయపాథోజే మహాదేవాసనోచితే ॥ ౬॥

మహితాకారశోభాఢ్యం మణ్డలం పరిచిన్తయేత్ ।

అతిచిన్తామణిప్రఖ్యైరతికొస్తుభకాన్తిభిః ॥ ౭॥

రత్నైరప్రాకృతైర్లోకం రజ్జాయన్తం సమన్తతః ।

దక్షిణద్వారపార్శ్వైః సన్మరేన్మన్దికేశ్వరమ్ ॥ ౮॥

అనేకరుద్రప్రమథభూతసంక్షృంభేషు వితమ్ ।

శివధర్మమహాధ్యక్షశివాన్తఃపురపాలకమ్ ॥ ౯॥

చామీకరాచలప్రఖ్యం సర్వాభరణభూషితమ్ ।

బాలేన్దమకుటం సౌమ్యం చతుర్బాహుం త్రిలోచనమ్ ॥ ౧౦॥

దీప్తశూలం మృగం టక్కుం స్వర్ణవేత్రధరం ప్రభుమ్ ।

చన్ద్రబిమ్బాభవదనం భాలపుణ్డ్రం జటాధరమ్ ॥ ౧౧॥

ఉత్తరద్వారపార్శ్వే తు తత్పత్నీం మరుతాం సుతామ్ ।

సుయశాం సువ్రతామమ్బామ్బాదమణ్ణనతత్పరామ్ ॥ ౧౨॥

సహితాం రుద్రకన్యాభిః సఖీభిశ్చాప్యనేకశః ।

మధ్యేఽథ మణ్ణపస్యాస్య వేదికాం విద్రుమప్రభామ్ ॥ ౧౩॥

చతుః స్తమ్భయుతాం ధ్యాయేత్ త్రిపురశ్రీమనోరమామ్ ।

తస్యాం శక్త్యాది నేనేవ్యం తన్వి తత్పరమాసనమ్ ॥ ౧౪॥

ఆధారశక్తిం శ్యామాజీం కర్తైర్ధృతవరాభయామ్ ।

తస్యాః పురస్తాదాకణ్ణమనన్తం కుణ్డలావృతమ్ ॥ ౧౫॥

తస్యోపరి శుభం ధ్యాయేత్సిహ్మాసనముమాపతేః ।

ధర్మం జ్ఞానం చ వైరాగ్యమైశ్వర్యం చ తదజ్ఞయః ॥ ౧౬॥

ఆగ్నేయాది స్థితాశ్చైతే పీతరక్తహరిత్పుభాః ।

సిహ్మాకారాః సిహ్మాకోట్యా ప్రత్యేకం పరివారితాః ॥ ౧౭॥

అధర్మాదీని పూర్వాదిదిశాసు చ సమన్తతః ।

రాజాసనం విభోర్ధ్యాయేత్కూర్మాకృత్యనలప్రభమ్ ॥ ౧౮॥

అస్యాధశ్చన్దనం పద్మమాసనం విపులం స్మరేత్ ।

శివధర్మమహాకన్దం శివజ్ఞానైకనాలకమ్ ॥ ౧౯॥

అష్టైశ్వర్యదలోపేతం పూర్వాదిక్రమయోగతః ।

అష్టవామాదిశక్త్యశ్శురుద్రకల్పితకేసరమ్ ॥ ౨౦॥

వైరాగ్యకర్ణికాన్తస్థం వామాదినవబీజకమ్ ।

వామాజ్యేష్ఠా తథా రౌద్రీ కాలీవికరిణీ తథా ॥ ౨౧॥

బలపూర్వా వికరిణీ బలప్రమథనీ తథా ।

అష్టావేతాః సర్వభూతదమనీ నవమీ పరా ॥ ౨౨॥

కేసరేషు స్థితా ధ్యాయా రక్తభా ధృతచామరాః ।

కలాధరకలాద్యోతత్కర్ణికాయాం మనోన్మనీ ॥ ౨౩॥

స్మర్తవ్యేశానన్దిగ్భాగే పాశాఙ్కశ వరాభయాః
 పద్మాసనస్థితం ధ్యాయేద్దేవస్య విమలాసనమ్ ॥ ౨౪॥
 గణామ్మికాం మహాదేవీం తతో గౌరీం ప్రచోదయాత్ ।
 క్రాంతం శక్తిభిరన్యభిః సౌమ్యాభిర్విమలాసనమ్ ॥ ౨౫॥
 తస్యోపరి గుణానాం చ మణ్డలానాం చ సాధకః ।
 తస్మిన్ సదాశివం ధ్యాయేద్బద్ధపద్మాసనస్థితమ్ ॥ ౨౬॥
 శుద్ధస్ఫటికసజ్జాశం ప్రసన్నం శాంతవిగ్రహమ్ ।
 విద్యుల్లతాలవద్యోతిజటామకుటధారిణమ్ ॥ ౨౭॥
 శార్దూలచర్మవసనం మన్దస్మితముఖామ్బుజమ్ ।
 రక్తపద్మదలప్రఖ్యపాణిపాదతలం హరమ్ ॥ ౨౮॥
 ద్వాత్రింశల్లక్షణోపేతం సర్వాభరణభూషితమ్ ।
 దివ్యగన్ధానులిప్తాఙ్గం దివ్యమాలైరలంకృతమ్ ॥ ౨౯॥
 పంచావక్త్రం దశభుజం ప్రతివక్త్రం త్రిలోచనమ్ ।
 దక్షిణే శూలవజ్రాసిపరశ్వభయముద్రికమ్ ॥ ౩౦॥
 వామే చ దధతం నాగం పాశం ఘణ్ణాం తథాఙ్కశమ్ ।
 అస్యోర్ధ్వవిలసద్బాలసుధాంశుమకుటోజ్జ్వలమ్ ॥ ౩౧॥
 ధ్యానస్థమూర్ధ్వాభిముఖం గగనఛాయయాసితమ్ ।
 పూర్వవక్త్రం మహేంద్రస్య ఛాయయా కనకప్రభమ్ ॥ ౩౨॥
 బాలేన్ద్రమకుటం సౌమ్యం సమ్రాప్తనవయౌవనమ్ ।
 దక్షిణం వదనం కాలఛాయాశక్త్యాఙ్గానప్రభమ్ ॥ ౩౩॥
 భ్రుకుటీకుటిలం ఘోరం రక్తవృత్తేక్షణత్రయమ్ ।
 దంష్ట్రాకరాలం దుర్ధర్షం సుధురితాధరపల్లవమ్ ॥ ౩౪॥
 చన్ద్రాపీడం చలత్కేశం కిఞ్చిచ్ఛలితయౌవనమ్ ।
 ఉత్తరం యక్షరాజస్య ఛాయయా విద్రుమప్రభమ్ ॥ ౩౫॥
 లలాటతిలకోపేతం నీలాలకవిభూషితమ్ ।
 సవిలాసం త్రిణయనం చన్ద్రాభరణభాస్వరమ్ ॥ ౩౬॥
 ఇచ్ఛాఙ్గానక్రియారూపవిలసత్తోచనత్రయమ్ ।
 పశ్చిమం పాశహస్తస్య ఛాయయా సదృశం నిభమ్

(సదృశప్రభమ్ , మౌక్తికప్రభమ్) || 3౭||

చన్ద్రోత్తంసం సితాకారం ధృతభస్మ త్రిపుణ్ణకమ్ ।
ఇతి ధ్యాత్వా పునరపి ధ్యాయేదేవం సదా శివమ్ || ౩౮||

సూర్యచన్ద్రాగ్నినయనం నీలకణ్ఠం జటాధరమ్ ।
జ్ఞానచన్ద్రకలాజుటముద్యద్బాహుచతుష్టయమ్ || ౩౯||

త్రైగుణ్యామలసమ్భూతైర్దివ్యైర్దశభిరాయుధైః ।
సర్వజ్ఞతాదినంసిద్ధం హృదయాదిషక్తమ్ || ౪౦||

పంచబ్రహ్మత్మవదనం పంచసాదాఖ్యమూర్తికమ్ ।
శ్రీమత్పంచాక్షరమయం ప్రణవాకారశాలినం(రూపిణమ్) || ౪౧|| (ప్రణవాకారమీశ్వరమ్)

సమస్తవర్ణరూపం చ పంచబ్రహ్మకలామయమ్ ।
నివృత్తిజ్ఞానవైరాగ్య యోగమోక్ష ప్రతిష్ఠయా || ౪౨||

ఆకణ్ఠం విద్యయా సిద్ధమాలలాటం తు శాస్త్రయా ।
తదూర్ధ్వం శాస్త్ర్యతీతాఖ్యకలయా పరికల్పితమ్ || ౪౩||

ఏవం పంచకలారూపమిదం సాదాశివం పునః (వపుః) ।
చతుర్మూర్తిశ్చతుర్వర్ణా ప్రతివక్త్రాంశుమణ్డలా || ౪౪||

ఏకవక్త్ర శశాంకృభా ప్రతిష్ఠా పద్మధారిణీ ।
అగ్నివర్ణా త్రివదనా విద్యాశాన్తివిశోభితా || ౪౫||

కృష్ణవర్ణా చతుర్వక్త్రా శాన్తిధ్వజవిరాజితా ।
పాశహృత్పంచపదనా శాస్త్ర్యతీతా శశిప్రభా || ౪౬||

సర్వాః పద్మాక్షమాలాధ్యాః అభయేన విరాజితాః ।
చతుర్భుజాస్త్రిణయనాః పీనోన్నతపయోధరాః || ౪౭||

ఆసాం పంచాధ్వగర్భాన్తా పదాధ్వాన్తా సదాశివః ।
మన్తాధ్వా చ పదాధ్వా చ వర్ణాధ్వా పవనాధ్వకః || ౪౮||

తత్త్వాధ్వా చ కలాధ్వా చ షడధ్వాన ఇతీరితాః ।
చతుర్వింశత్పురాణానాం భువనానాం శతద్వయమ్ || ౪౯||

భువనాధ్వా చ స సశ్చిన్ద్ర్యో రోమవృన్దాత్మనా విభోః ।
పంచరుద్రాదిరూపైశ్చ వర్ణైర్వర్ణాధ్వకల్పనా || ౫౦||

అసౌ త్వగాత్మనా చిన్మ్యో దేవదేవస్య శూలినః ।
 సప్తకోట్యా మహామన్తైర్మూలవిద్యాసముద్భవైః ॥ ౫౧॥
 మన్తాధ్వా రుధిరాత్మాసౌ విచిన్త్యః పార్వతీపతేః ।
 అనేకభేదసమ్భిన్నా మన్తాణాం పాదసంహతిః ॥ ౫౨॥
 పాదాధ్వాసౌ పశుపతేః సిరామాంసతయా స్మృతమ్ ।
 పృథివ్యాదీని పట్రింశత్తత్వాన్యాగమవేదిభిః ॥ ౫౩॥
 ఉక్తాన్యమీభిస్తత్వాధ్వా శుక్లమజ్జాస్థిరూపభృత్ ।
 నాస్య దేహేఽస్తి రుధిరం మాంసం వా నాస్తి కిఞ్చనః ॥ ౫౪॥
 ప్రతిబిమ్బమివాకాశే శక్రచాపమివామ్బరే ।
 జ్యోతిర్మయతయా సిద్ధమిదం సాదాశివం వపుః ॥ ౫౫॥
 తథాపి కల్పనామాత్రం కాలవ్యాప్యార్థ్యనామిదమ్ ।
 బ్రహ్మతీవశానమూర్ధానః పురుషేణ చతుర్ముఖః ॥ ౫౬॥
 హృదయాదీన్యఘోరేణ గుహ్యోదీన్యపి వామతః ।
 సద్యోజాతేన మన్త్రేణ పాదాదీని జగత్పతేః ॥ ౫౭॥
 పఞ్చమన్త్రతనః శమ్భురేవం కల్పనయా భవేత్ ।
 ఓఙ్కారబీజప్రభవః కలాపఞ్చకసంయుతః ॥ ౫౮॥
 శుద్ధస్ఫటికసఙ్కాశః శుభమేధావివర్ధనః ।
 సదాశివాత్మా వ్యోమస్థః ఈశానః పరికీర్తితః ॥ ౫౯॥
 గాయత్రీప్రభవోమన్త్రః స్వర్ణవర్ణశ్చతుష్కలః ।
 వశ్యకృద్గంధనాహస్థః ఈశ్వరః పురుషః స్మృతః ॥ ౬౦॥
 అర్చ్యప్రభవో మన్త్రః కలాష్టకవిభూషితః ।
 అభిచారకమత్యర్థమజ్ఞానాద్రిసమప్రభః ॥ ౬౧॥
 ఆశేషాఘహరః పుంసామఘోరో రుద్రవిగ్రహః ।
 సామవేదభవో మన్తస్తయోదశకలాన్వితః ॥ ౬౨॥
 వామదేవః ప్రవాలాభో వారితత్వాస్థితో హరిః ।
 యజుర్వేదోద్భవో మన్త్రః కలాష్టకయుతః స్థితః ॥ ౬౩॥
 శాన్తికృత్పుథివీ సంస్థః సద్యోజాతః పితామహః ।

తత్పూర్వశ్చన్దబిమ్బభః ఋగ్వేదవదనో అంశుమాన్ ॥ ౬౪ ॥

కలాపఞ్చదశోపేతో ముఖ్యమన్తాత్మకో హి సః ।

పఞ్చవక్త్రాః స్మృతాః సర్వే దశదోర్దణ్ణభూషితాః ॥ ౬౫ ॥

ఖడ్గభేటధనుర్బాణకమణ్డల్పక్షధారిణః ।

వరాభయోపేతకరాః శూలపఙ్కజపాణయః ॥ ౬౬ ॥

అఘోరో ఘోర ఏతేషు తదన్యే సౌమ్యవిగ్రహాః ।

ఏవం ధ్యాత్వా సదేశస్య పఞ్చబ్రహ్మాత్మతాం విభోః ॥ ౬౭ ॥

తత్తద్బ్రహ్మకలాభేద్దైర్విచిన్త్యాజ్ఞాని కల్పయేత్ ॥ ౬౮ ॥

స్కన్ద ఉవాచ ।

బుద్ధ్యాభిధ్యాయ రుధ్వా విషమవిషయజాగాధబాధాప్రముగ్ధం

దుగ్ధప్రాయమదిగ్ధసర్వవిషయాకారౌఘదగ్ధాఘకమ్ ।

ధ్యాయేత క్షణమేవ శిక్షణచణం త్ర్యక్షం మహోక్షస్థితం

సర్గాపారవిచక్షణేక్షణముమే విక్షీణచిన్తాక్షకః ॥ ౬౯ ॥

వారంవారమపారసారకరుణావారాశిభారాశిహృద్-

ఘోరాశివిషయానుభూషితభవోఽప్యన్యదభావోఽస్థితః ।

యోషార్థాకృతి కామకాయదహనః సమ్మోహనో మోహినాం

హేయానామవిహాయినాం అగసుతే భూమైకసీమా శివః ॥ ౭౦ ॥

॥ ఇతి శివరహస్యాన్తరగ్రతే ఈశ్వరప్రోక్షం శివధ్యానోపదేశం సమూర్ణమ్ ॥

- ॥ శ్రీశివరహస్యమ్ । ఈశ్వరాఖ్యః దశమాంశః । అధ్యాయః ౪౮ శివధ్యానమ్ । ౧-౭౦ ॥

- .. shrIshivarahasyam . IshvarAkhyāH dashamAMśhaH . adhyAyaH 48 shivadhyAnam . 1-70..

Notes:

Śiva శివ delivers Upadeśa ఉపదేశ to Devī దేవీ about Śivadhyāna శివధ్యాన; especially wrt the Pañcabrahma పఞ్చబ్రహ్మ / Pañcavaktra పఞ్చవక్త్ర aspect.

Proofread by Ruma Dewan

——
Ishvaraproktam Shivadhyānopadeśham

pdf was typeset on September 9, 2024

——
Please send corrections to sanskrit@cheerful.com

